

Newspaper	Page No.	Date
Raj Express	09	25-05-2014

महान कोल का निशुल्क शिविर

नई दिल्ली। महान कोल लिमिटेड द्वारा निगमित सामाजिक दायित्व सीएसआर के तहत सिंगरौली जिले के अमेलिया गांव में निशुल्क स्वास्थ्य शिविर आयोजित कर लोगों के स्वास्थ्य की जांच की गई और निशुल्क दवाईयां भी वितरित की गई। शिविर में बुखार से पीड़ित 6 साल की लड़की पूनम शाह को निशुल्क उपचार मिला। महान कोल लिमिटेड के सीईओ रमाकांत तिवारी ने कहा, इस तरह के शिविर ग्रामीणों के समग्र स्वास्थ्य सूचकांक में सुधार लाने के लिए आरंभिक अवस्था में ही प्राथमिक स्वास्थ्य समस्याओं के उपचार में मदद करते हैं।

12 साल की कबूतर ने अपने नाम के अनुरूप भरी एक लम्बी उड़ान



स्टार समाचार | सिंगरौली

खेतों और मैदानों में नंगे पांव कुलांचे भरने वाली 12 साल की एक नन्ही लड़की कबूतर विश्वकर्मा ने अपने नाम के अनुरूप एक लम्बी उड़ान भरी और पहुंच गई झारखण्ड के बोकारो शहर में हो रही राष्ट्रीय स्तर की खेलकूद प्रतियोगिता में अपने एक छोटे से अंजान गांव गवां की प्रतिनिधि के रूप में।

किसी ने सोचा भी नहीं था कि केवल चार साल हले एस्सार पावर द्वारा एक पिछड़े क्षेत्र में स्थापित गवां के सरस्वती शिशु मन्दिर उच्च माध्यमिक महालय में खेलती कूदती यह गुड़िया एक दिन अपने पिता और अपने क्षेत्र का नाम राष्ट्रीय स्तर की अखिल भारतीय एथलेटिक्स प्रतियोगिता, में हिस्सा लेते हुये

इस तरह रौशन करेगी। और यह सब कुछ अचानक नहीं हुआ। सातवीं कक्षा की कबूतर विश्वकर्मा ने

अपनी प्रतिभा का लोहा पहली बार सरस्वती शिक्षा परिषद् द्वारा राज्यकीय स्तर पर आयोजित की गई खेलकूद प्रतियोगिता में 10 स्वर्ण समेत कुल 11 पदक जीत कर मनवाया था और प्रतियोगिता की सर्वश्रेष्ठ खिलाड़ी की ट्रॉफी जीती थी। उस समय जब कि वर्तमान शैक्षणिक सत्र (2013-14)

अपनी समाप्ति पर है। एस्सार पावर के प्रबंध निदेशक विनय मित्तल ने अपनी मीठी यादें ताजा करते हुये कहा राष्ट्रीय स्तर पर इस क्षेत्र का प्रतिनिधित्व करते

हुये कबूतर ने यहां के लोगों और क्षेत्र को गौरान्वित किया था। राज्य स्तर पर हुई प्रतियोगिता कने जीत के बाद कबूतर और उसकी दो सहपाठी छात्राओं को सम्मानित करते हुये इस क्षेत्र के विकास में भागीदार बन रहे एस्सार पावर ने उन्हें ट्रैक सूट और जूते उपहार में दिये थे। उसके बाद कबूतर ने कहा था अगर हमको साथ मिलेगा तो जीतेंगे। आगे जायेंगे। उसके साथ गोला फेक प्रतियोगिता में अब्बल आने वाली मंजू कुमारी और बाधा दौड़ की राज्यकीय प्रतियोगिता में कांस्य पदक पाने वाली सुषमा नाई को भी खेल के मैदान में उपलब्धियों के लिये सम्मानित किया गया था। एस्सार पावर पुनर्वास कालोनी में बने इस स्कूल के प्रधानाचार्य दयाशंकर तिवारी ने साल की बड़ी उपलब्धियों में इस बच्ची और अन्य की प्रतिभाओं का उल्लेख किया। शिक्षण और खेल के मैदान में हमारे बच्चे काफी प्रतिभाशाली हैं। जरूरत है तो इस बात की कि उन्हें प्रोत्साहित किया जाये, उनका साथ दिया जाये। मुझे भरपूर है शीघ्र शुरू होने वाले आगामी शैक्षिक सत्र में ये और भी कई मैदान मारेंगे। श्री तिवारी के अनुसार खेल की प्रतियोगिताओं में हमारे स्कूल की लड़कियां लड़कों से आगे रही हैं। इसके दो उदाहरण देते हुये उन्होंने कहा कि इसी सत्र में सरस्वती शिक्षा परिषद् द्वारा आयोजित कबड्डी प्रतियोगिता में हमारे स्कूल के लड़के और लड़कियों की टीमों ने हिस्सा लिया था और वहां लड़कियों की टीम जिले में दूसरे नम्बर पर आई थी। दूसरे मौके का उल्लेख करते हुये उन्होंने कहा कि परिषद् की राज्य स्तर पर हुई खेलकूद प्रतियोगिता में स्कूल से 30 बच्चों का दल, जिसमें 19

- राज्य व राष्ट्रीय स्तर पर 10 स्वर्ण समेत 21 पदक कर चुकी है अर्जित
- एस्सार के विस्थापित कालोनी नगवां शिशु मंदिर की छात्रा है कबूतरी

लड़के और 11 लड़कियां थीं, हिस्सा लेने गया था। इस प्रतियोगिता में हमारी तीन बच्चियों ने पदक जीते थे और इनकी टीम प्रदेश में दूसरे नम्बर पर आई।